



महाराष्ट्र शासन

क्रमांक:- गौखनि-३३/०८१४/प्र.क्र.४४७/ख-१

महसूल व वन विभाग,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक :- २६ मे, २०२२.

विषय:-गौण खनिज-अहमदनगर

सन २०१३-२०१४ करीता मौजे मुंगी, ता.शेवगांव या वाळूगटातून
उत्खनन न करता आलेल्या वाळूची प्रमाणशीर रक्कम परत करणेबाबत.
श्री.राजेंद्र विश्वनाथ दौंड

शासन जापन :-

जिल्हाधिकारी, अहमदनगर यांना त्यांचे पत्र क्र.गौख/कार्या ४ क/६७/२०२०, दि.२७/०१/२०२०, दि.२७/०१/२०२० रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१३-२०१४ या वर्षाकरीता श्री.राजेंद्र विश्वनाथ दौंड यांना मौजे मुंगी वाळूस्थळ क्र.५, ता.शेवगांव हा वाळूगट १४,००० ब्रासकरीता रक्कम रु.३,७२,०७,७७७/- इतक्या सर्वोच्च बोलीने दि.२१/२/२०१४ रोजीच्या आदेशान्वये मंजूर करण्यात आला. लिलावधारकास सदर वाळूगटाचा ताबा दि.२४/०२/२०१४ रोजी दिला. पैठण येथील पोलीस पथकाने दि.२९/०६/२०१४ रोजी सदर वाळूगटावर अचानक छापा टाकून गोदावरी नदीपात्रामध्ये उत्खनन व वाहतूक करण्यासाठी वापरात असलेली यंत्रसामग्री, वाहने व पावती पुस्तके जमा करून घेतले. लिलावधारक यांनी अटी व शर्तीचा भंग केल्याने लिलावाची अनामत रक्कम जप्त करून "०८५३" या लेखाशिर्षाखाली शासनजमा करण्यात आली.

०२. तद्नंतर लिलावधारक यांनी वाळूगटातून मंजूर वाळूचे उत्खनन करता न आल्यामुळे रक्कम परत करणेबाबत मा.राज्यमंत्री (महसूल) यांच्याकडे अपील दाखल केले असता, मा.राज्यमंत्री (महसूल) यांनी दि.२१/०८/२०१८ रोजी लिलावधारक यांना उत्खनन न करता आलेल्या वाळूची रक्कम व अनामत रक्कम परत करण्याबाबतचे आदेश पारीत केले. सबब, मा.राज्यमंत्री (महसूल) यांच्या दि.२१/०८/२०१८ रोजीच्या आदेशानुसार उत्खनन न करता आलेल्या वाळूसाठ्याकरीता प्रमाणशीर रक्कम व जप्त केलेली अनामत रक्कम अशी एकूण रक्कम रु.१,४८,५५,४५१/- (रुपये एक कोटी अठ्ठेचाळीस लाख पंचावन हजार चारशे एककावन्न फक्त) लिलावधारकास परत करण्याचा शासनाने निर्णय घेतला आहे.

०३. लिलावधारक श्री.राजेंद्र विश्वनाथ दौंड यांनी लिलावाची रक्कम व अनामत रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर रक्कम रुपये १,४८,५५,४५१/- (रुपये एक कोटी अठ्ठेचाळीस लाख पंचावन हजार चारशे एककावन्न फक्त) अदा करण्यास या शासन जापनाद्वारे शासन मान्यता देण्यात येत आहे.

०४. या बाबीवर होणारा खर्च सन २०२२-२०२३ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०५. सदर शासन झापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक ३९/२०२१/व्यय-०९, दि.२५/०१/२०२१ अन्वये दिलेल्या सहमतीनुसार निर्गमित करण्यात येत आहे.

सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२२०५३११८११५००४१९ असा आहे. हे झापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शिवाजी चौरे)

अवर सचिव, महाराष्ट्र शासन

प्रति,

जिल्हाधिकारी, अहमदनगर

प्रत:-

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, अहमदनगर
- ५) वित्त विभाग (व्यय-९/अर्थसंकल्प-३/६/१४, साधनसंपत्ती कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.